

## تذکیرہ و تربیت

## تذکیرہ نفس: چند توجہ طلب پہلو

خواجہ محمد معصوم سرہندی<sup>ؒ</sup>

ترجمہ: مولانا نسیم احمد فریدی

خواجہ محمد معصوم سرہندی<sup>ؒ</sup> (۱۵۹۹ھ/۱۰۷۶ء - ۱۶۲۸ھ/۱۰۰۷ء) حضرت مجدد الف ثانیؒ کے فرزند شالث تھے۔ اپنے والد ماجد کے انتقال (۱۰۳۲ھ/۱۶۲۳ء) کے بعد ان کے جائشیں کی حیثیت سے مند ارشاد پر فائز ہوئے۔ ان کے مکاتبہ میں دعوت الی اللہ، عقائد کی اصلاح، اعمال اور اخلاق کی درستی اور لکھ رختر جیسے مضامین ہیں۔ جہاں گیری، شاہجهانی اور عالم گیری عہد کے بڑے بڑے امرا آپ کے ارادت مندوں میں تھے۔ انہوں نے اپنے خطوط میں ان کی اصلاح اور تربیت کی طرف توجہ منبزوں کرائی ہے۔ ذیل کا مضمون: مکتوبات خواجہ محمد معصوم سرہندی<sup>ؒ</sup> سے مانوذ ہے۔

### اتباع سنت نبوی<sup>ؐ</sup>

جو شخص مند مشیخت پر بیٹھا ہوا ہے اور اس کا عمل موافق سنت رسول<sup>ﷺ</sup> نہیں ہے اور نہ خود زیور شریعت سے آراستہ ہے، خبردار، خبردار اس سے دور رہنا، بلکہ (احتیاطاً) اُس شہر میں بھی نہ رہنا جس میں ایسا مکار رہتا ہو۔ ایسا نہ ہو کہ کچھ عرصے بعد اس کی طرف دل کا میلان ہو جائے اور کارخانہ روحانیت خلل پذیر ہو۔ ایسا شخص ہرگز اقتدا کے لائق نہیں ہوتا۔ وہ تو درحقیقت ایک چور ہے پہاں۔ ہر چند کہ اس سے طرح طرح کے خوارق عادات دیکھو اور اس کو دنیا سے بظاہر بے تعلق بھی پاؤ (کبھی اس کی طرف ملتفت نہ ہونا) اس کی صحبت سے اس طرح بھاگنا جس طرح شیر سے بھاگتے ہیں۔

سید الطائفہ حضرت جنید بغدادی قدس سرہ فرماتے ہیں: ”کامیابی کے تمام راستے بند ہیں سوائے اس شخص کے راستے کے جو آنحضرت صلی اللہ علیہ وسلم کے نقش قدم کی پیروی کرے۔ سید الطائفہ ہی کا یہ قول ہے کہ مقریبین صادقین کا راستہ درحقیقت کتاب و سنت کے ساتھ وابستہ ہے۔ اور وہ علامہ جو شریعت و طریقت پر عامل ہیں اور وارث النبی کہلانے کے متعلق ہیں وہ اقوال، اخلاق اور افعال میں آنحضرتؐ کے قبیع ہوتے ہیں۔

مکر لکھتا ہوں کہ آداب نبویؐ کا خیال نہ رکھنے والے اور سنن مصطفویؐ کو چھوڑنے والے کو ہرگز ہرگز ”عارف“ نخیال نہ کرنا، اس کے (ظاہری) عینقل و انقطاع، خوارق عادات، زهد و توکل اور (زبانی) معارف توحیدی پر فرقیت و شیفتہ نہ ہو جانا۔۔۔ مدارک اتباع شریعت پر ہے اور ”معاملہ نجات“ پیر وی نقش قدیم رسولؐ سے مربوط ہے۔ حق و مطلب میں امتیاز پیدا کرنے والی چیز اتباع پیغمبر ہی ہے۔ زهد و توکل اور عینقل بغیر اتباع رسولؐ کے نامعتبر ہیں۔۔۔ ”اذ کار و افکار“ اور ”اشواق و اذواق“ بے توسل سرکار دو عالم غیر مفید ہیں۔ خوارق عادات کا دار و مدار بھوک اور ریاضت پر ہے۔ اُس کو معرفت سے کیا تعلق؟

حضرت عبداللہ بن مبارکؓ نے فرمایا ہے: ”جس نے آداب سے سستی برتنی وہ سنن سے محروم ہو گیا۔ جس نے سنن سے غفلت اختیار کی وہ فرائض سے محروم ہوا اور جس نے فرائض سے تہادن کیا وہ معرفت سے محروم ہو گیا۔“

شیخ ابوسعید ابوالحییؑ سے لوگوں نے کہا کہ فلاں شخص پانی پر چلتا ہے۔ انہوں نے فرمایا: ہاں! گھاس کا تنکا بھی پانی پر چلتا ہے (یہ کوئی کمال کی بات نہیں ہے)۔ پھر کہا گیا کہ فلاں آدمی ہوا میں اڑتا ہے۔ فرمایا: (ٹھیک ہے) چیل اور مکھی بھی ہوا میں اڑتے ہیں۔ پھر کہا گیا کہ فلاں آدمی ایک لحظے میں ایک شہر سے دوسرے شہر چلا جاتا ہے۔ فرمایا: (اس میں کیا رکھا ہے) شیطان تو ایک دم مشرق سے مغرب تک چلا جاتا ہے۔ ان باتوں کی کوئی قیمت نہیں ہے۔ مرد حق دراصل وہ ہے جو مخلوق کے درمیان نشت و برخاست رکھے۔ بیوی پچھے رکھتا ہو اور پھر ایک لحظہ خدائے عز وجل سے غافل نہ رہے۔

شیخ علی ابن ابی بکر قدس سرہ نے معارج البدایہ میں فرمایا ہے کہ ”ہر انسان کا حسن و کمال تمام امور میں ظاہر اور باطن، اصولاً و فروعاً، عقولاً و فعللاً، عادتاً و عبادتاً کامل اتباع رسولؐ میں مضمرا ہے۔“

### توبہ و استغفار

اگر کوئی گناہ و قوع میں آجائے تو بہت جلد اس کا تدارک توبہ و استغفار سے کر لینا چاہیے، گناہ پوشیدہ کی توبہ پوشیدہ طریقے پر اور گناہ آشکارا کی علانیہ طریقے پر توبہ ہو۔ توبہ میں دیر نہ کی جائے۔۔۔ مقول ہے کہ: کراماً کاتمین تین ساعت تک گناہ لکھنے میں توقف کرتے ہیں۔ اگر اس درمیان میں توبہ کر لی تو اس گناہ کو نہیں لکھتے ورنہ اپنے رجسٹر میں اس گناہ کا اندر ارج کر لیتے ہیں۔ جعفر بن سنانؓ فرماتے ہیں: ”توبہ سے غفلت کرنا ارتکاب گناہ سے بھی زیادہ بری بات ہے۔“ اگر جلدی توبہ میسر نہ ہو سکے تو جب بھی توبہ کرے، غرغرة موت سے پہلے پہلے۔۔۔ وہ توبہ مقبول ہے۔ حدیث میں آیا ہے اللہ تعالیٰ رات کو اپنا دستِ نوازش دراز کرتا ہے تاکہ دن کا گہنہ گہر توبہ کر لے اور دن کو بھی اپنا ہاتھ بڑھاتا ہے تاکہ رات کا گہنہ گہر توبہ کر لے۔ انسان کو

چاہیے کہ ورع و قوی کو اپنا شعار بنائے اور منہیات میں قدم نہ رکھے کیونکہ اس راہ سلوک میں نوافی سے باز رہنا (درحقیقت) اور امر کے امثال [احکام بجالانا] سے زیادہ ترقی بخش اور سودمند ہے۔ ایک درویش نے کہا ہے کہ: ”اچھے اعمال تو نیک اور فاجر دونوں کر لیتے ہیں لیکن معاصی سے بچنے کا (اہتمام) ”صدیق“ کا کام ہے۔“

حدیث میں آیا ہے کہ حلال بھی ظاہر ہے اور حرام بھی۔ جو چیز تجھے شک میں ڈالے اس کو چھوڑ دے۔ (بخاری، مسلم)

### کسب حلال اور توکل

اگر اپنے اور اہل و عیال کے لیے تجارت یا اس کے مانند کوئی حلال کسب کرے تو وہ مسنن ہیں ہے بلکہ مستحسن ہے کیونکہ سلف نے اس کو اختیار کیا ہے۔ احادیث میں فضل کسب بہت کچھ بیان کیا گیا ہے۔ اگر کوئی توکل اختیار کرے، تو یہ بھی بہتر ہے لیکن اس شرط کے ساتھ کہ پھر کسی سے طمع نہ رکھے۔

اب محمد منازلؒ نے فرمایا ہے کہ ”توکل کسب حلال کے ساتھ ساتھ کرنا بہتر ہے بمقابلہ خالی توکل کے۔“ کھانا کھانے میں اعتدال کا خیال رکھئے، نہ اتنا زیادہ کھائے کہ وہ کھانا عبادت میں کسل اور سستی پیدا کر دے اور نہ اس قدر کم کھائے کہ (ضعف کے باعث) اذکار و طاعات سے باز رہے۔ حضرت خواجہ نقشبندؒ کا ارشاد ہے کہ ”لتہمہ ترکھاؤ، لیکن (دینی) کام خوب کرو۔“ حاصل کلام یہ ہے کہ ”طاعت“ میں جس قدر کھانا مدد و معاون ہو وہ خوب اور مبارک ہے اور اس ”کارخانے“ میں حتی زیادتی طعام خلل انداز ہو جائے وہ البتہ منوع ہے۔

### حسن اخلاق

تمام افعال و حرکات میں اس کا قصد کرے کہ نیت صحیح ہو۔ جب تک نیت صالحة ہو حتی الامکان کوئی قدم نہ اٹھائے۔ لوگوں کے ساتھ اختلاط بقدر ضرورت کرے۔ وہ اختلاط جو برائے افادہ و استفادہ ہو، البتہ محمود بلکہ ضروری ہے۔ ہر نیک و بد کے ساتھ خندہ پیشانی سے پیش آنا چاہیے، خواہ اس سے باطن میں انبساط پیدا ہو یا انقباض۔ جو شخص عندر خواہی کرے، اس کے عذر کو قبول کرنا چاہیے۔ اخلاق اچھے ہوں۔ (خواہ خواہ) اعتراض کسی پر نہ کیا جائے، نرم و ملائم گفتگو ہو۔ کسی کے ساتھ سخت درشتی سے معاملہ نہ کرے ہاں خدا کے لیے سختی کر سکتا ہے۔

شیخ عبداللہؒ نے فرمایا ہے کہ: ”درویش نہ فقط نماز روزے کا نام ہے اور نہ صرف بیداری شب کا، یہ تو اسباب بندگی ہیں، درویشی یہ ہے کہ کسی کی دل آزاری نہ کی جائے۔ اس خوبی کو حاصل کرے گا تو با مراد

ہوگا۔

محمد بن سالمؓ سے لوگوں نے دریافت کیا: ”اویا کی پہچان کیا ہے؟“ انھوں نے فرمایا: ”اویا کی علامات یہ ہیں: لطفِ لسان، حسنِ اخلاق، بیشتر چہرہ، سخاوتِ نفس، قلتِ اعتراض، عذرخواہ کے عذر کو قبول کرنا، تمام مخلوقی خدا پر شفقت کرنا خواہ نیکوکار ہوں یا بدکار۔“

ابو عبد اللہ احمد مقری قدس سرہ فرماتے ہیں: ”جو اندر دی یہ ہے کہ تو جس شخص سے کدورت رکھتا ہو اُس سے حسنِ خلق سے پیش آئے اور جس آدمی سے کراہت کرتا ہو اُس پر مال خرچ کرے اور جس سے نفرت ہو اُس سے اچھا سلوک کرے۔“ باتِ چیت کرنے میں ”رعایتِ قلت“ منظر ہے۔ زیادہ نیند اور زیادہ ہنسنا بھی درست نہیں کیونکہ اس سے دل مردہ ہو جاتا ہے۔ اپنے تمام امور کو اللہ تعالیٰ کے حوالے کرے اور خدمتِ مولیٰ میں چست ہو جائے۔ ایسا کرے گا تو تدبیر امور سے فارغ ہو جائے گا (اور سب کام غیب سے بن جائیں گے)۔ جنید بغدادیؒ نے خوب فرمایا ہے کہ: ”دنیا کی تمام حاجتوں میں کامیابی کا راز ان حاجتوں کو ترک کر دینے میں پوشیدہ ہے۔ جب دل ایک جانب (خدا کی طرف) ہو جائے گا، خداوند کریم سب کام پورے کر دے گا۔“ حدیث میں ہے: ”جو شخص اپنے تمام غمتوں کو ایک غم (غم آخرت) بنادے گا۔ اللہ تعالیٰ اس کے دنیا اور آخرت کے تمام کام بنادے گا۔“ نیز ایسا کرنے سے اللہ تعالیٰ اپنے بندوں کو تیرے اور پر مہربان کر دے گا کہ وہ تیرے کاموں کو (خود بخود) انجام دیں گے۔

بیکی معاذ رازیؒ فرماتے ہیں: ”جس قدر تجھے اللہ سے محبت ہو گی، مخلوق خدا بھی تجھ سے اتنی ہی محبت کرے گی۔ تجھے خدا کا جس قدر خوف ہو گا، مخلوق بھی تجھ سے اتنا ہی ڈرے گی اور تو جتنا خدا کے حکموں میں مشغول ہو گا، مخلوق بھی تیرا اتنا ہی کہنا مانے گی۔“

#### مواعظِ حسنہ

کسی پر اعتماد سوائے فضل پروردگار کے نہ ہو۔ اہل و عیال کے ساتھ نیک سلوک کرنا چاہیے اور بقدر ضرورت ان سے اختلاط ہوتا کہ ان کا حق ادا ہو جائے۔ ”موانتستِ تام“ ان سے نہ ہو۔ اس صورت میں اللہ تعالیٰ سے اعراض کا اندیشہ ہے۔ ”احوالی باطن“ ناہل سے نہ بیان کیے جائیں۔ مال داروں سے حتی المقدور میں جوں نہ رکھا جائے۔ جبکہ حالات میں سنت نبویؐ کو اختیار کیا جائے، بدعت سے حتی الوض اجتناب ہونا چاہیے۔ سالک کو چاہیے کہ حوادث میں متذبذب نہ ہو۔ عیوب مردم پر نظر نہ کرے اور اپنے عیوب ہمیشہ پیش نظر رکھے۔ اپنے آپ کو کسی مسلمان پر ترجیح نہ دئے سب کو اپنے سے بہتر سمجھے۔ ہر مسلمان کے متعلق یہ اعتقاد رکھئے کہ اس کی برکت اور دعا سے مجھے کشود کار [مشکل حل ہونا] میسر ہو سکتا ہے۔ سلف صالحین کے حالات

پیش نظر کھے۔ مسکین کی ہم شینی پسند کرے۔ کسی کی غیبت کی جانب خود بھی مائل نہ ہو اور جہاں تک ہو سکے دوسرے کو بھی اس سے روکے۔ امر بالمعروف اور نہیں عن الممنکر کو اپنا شیوه بنائے۔ اللہ کے راستے میں انفاق مال پر حریص ہو۔ حنات کے صدور سے خوشنی محسوس کرے اور سینات کے ارتکاب سے دور دور رہے۔ حدیث شریف میں آیا ہے کہ: جو شخص ایسا ہو کہ اپنا گناہ اس کو ناگوار گز رے اور نیکی اُس کو خوش کرے، بس وہ مومن (کامل) ہے۔ (مسند احمد، دارمی)

مغلسی سے ڈر کر بخوبی اختیار نہ کرے، اللہ تعالیٰ فرماتا ہے: **الشَّيْطَنُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ**، شیطان تم کو فقر و فاقہ سے ڈراتا ہے اور بری باتوں کا حکم کرتا ہے (البقرہ ۲۶۸:۲)۔ قلت معيشت سے تنگ دل نہ ہو۔ عیش کا زمانہ تو آگے آ رہا ہے۔

**اللَّهُمَّ لَا عَيْشَ لِأَعْيَشَ الْآخِرَةَ**، اے اللہ! عیش تو بس آخرت ہی کا عیش ہے۔ یہاں کی تیکنی ”وہاں“ کی فراخی کا سبب ہو جائے گی۔

اس مسکین کا التماس تم جیسے دوستوں سے یہ ہے کہ اس بھروسہ عاصی کو دعاوں سے فراموش نہ کرو گے اور اللہ تعالیٰ کے کرم عظیم سے درخواست کرو گے کہ یہ گنہگارِ تباہ کا رکل قیامت کے دن (کم از کم) ”زمرة عاصیان مرحوم“ میں داخل و شامل ہو جائے۔ (ترتیب و تدوین: عبد الرشید صدیقی)

---